
ମାଆ ବୁଢ଼ୀର ଅଳି 


ବିଧବା ବୁଢ଼ା ମାଆଟି, ପୁଣି ଅପାଠୋଣଚ | ପୁରାଣ ଶୁଣିବାକୁ କିନ୍ତୁ 
ଭାରି ମନ | ବିଶେଷକରି ଭଗବାନ ଶ୍ରୀକୃଷ୍ଣଙ କଥା ଶୁଣିବାରେ ବଡ଼ 
ଆଗ୍ରହ । ତେବେ ମନକୁ ପାଇଲା ଭଳି ପୁରାଣ ଚରଚା କରୁଛି କିଏ ? 
ଜଣେ ପୁରାଣ ପଣ୍ଡାଙ୍କ ପାଖକୁ ପୁରାଣ ଶୁଣିବା ପାଇଁ ସେ ଯାଇଥିଲେ ଯେ, 
ପଣ୍ଡାଙ୍କ ପୁରାଣ ପଢ଼ାରୁ ସେ କିଛି ବୁଝିଲେ ନାହିଁ । ମନ ବୋଧ ହେଲାନାହିଁ । 
ପୁଅ ପାଖରେ ଅଳି କଲେ ବାବୁରେ, କୃଷ୍ଣ ଚରିତ ଭାଗବତ ସରଳ କରି 
ମୋତେ ଟିକିଏ ଶୁଣାନୁ ନାଇଁ ! 

ମାଆ ବୁଢ଼ୀର ଅଳି ପୁଅ ଏଡ଼ାଇ ଦେଇ ପାରିଲେ ନାହିଁ । ଭାଗବତ 
ପୁରାଣକୁ ସେ ସଂସ୍କୃତ ଭାଷାରୁ ଓଡ଼ିଆରେ ଅନୁବାଦ କରିବାରେ ଲାଗିଲେ । 
ଧୀରେ ଧାରେ ମାଆକୁ ତାହା ଶୁଣାଇ ମାଆର ମନ-କାମନା ପୂରଣ କଲେ । 


ସେହି ପଣ୍ତିତ ପୁଅଟି ହେଉଛନ୍ତି କବି ଜଗନ୍ନାଥ ଦାସ । ଭାଗବତ 
ପୁରାଣର ଓଡ଼ିଆ ଅନୁବାଦ କରି ସେ କେବଳ ନିଜ ମାଆଙ୍କୁ ନୁହେଁ, ସାରା 
ରାଇଜର ଲକ୍ଷ ଲକ୍ଷ ମାଆଙ୍କୁ ଶାନ୍ତି ଓ ସନ୍ତୋଷ ଆଣି ଦେଇଛନ୍ତି । ଏବେ 
ବି ଚାଙ୍କର ଭାଗବତ ଓଡ଼ିଆ ଜାତିର ଆଦରର ଧନ ହୋଇ ରହିଛି । 


ସହର ବଜାର କଥା ଟିକିଏ ନିଆରା; ଓଡ଼ିଶାର ଗାଁ ଗହଳରେ ସଞ୍ଜ 
ହେଲେ ଲୋକେ ବିଲ ବାଡ଼ିରୁ କାମଧନ୍ଦା ସାରି ଘରକୁ ବାହୁଡ଼ନ୍ତି । ପଖାଳ 
ତୋରାଣି ମୁନ୍ଦିଏ ପାଟିରେ ଦେଇ ସେମାନେ ଯାଇ ପହଞ୍ଚନ୍ତି ମଙ୍ଗଳା 
ମନ୍ଦିରରେ । ସଞ୍ଜ ଆଳତି ବଢ଼ିବା ସାଙ୍ଗେ ସାଙ୍ଗେ ଭାଗବତ ଓ ଆଉ 
ଅନ୍ୟସବୁ ପୁରାଣ ସେଠାରେ ପଢ଼ାଯାଏ । ପୁରାଣ ପାଠ ସହିତ ଶାସ୍ତ ଚର୍ଚା 

ହୁଏ । ଗାଆଁର ଭଲ ମନ୍ଦ କଥା ପଡ଼େ । ଏବେ କେଉଁଠି କେଉଁଠି ସ୍କୁଲ 
କଲେଜର ପାଠୁଆ ପିଲାଏ, ଯୁବକ ସଂଘ, କବ୍‌, ପାଠାଗାର ଇତ୍ଯାଦି 
ବସାଇ ବହିପତ୍ର ଓ ଖବରକାଗଜ ପଢ଼ା, ରେଡ଼ିଓ ଶୁଣା, ଟିଭି, ଦେଖା 
ଚଳାଇଛନ୍ତି । ତେବେ ବି ଗାଁ ଗହଳରେ ପୁରାଣ ପାଠ ଓ ଶାସ୍ତ ଚର୍ଚ୍ଚା ବନ୍ଦ 
ହୋଇ ନାହିଁ । ଅନେକ ଗାଁରେ ଏବେ ବି ଭାଗବତ ଘରମୀନ ରହିଛି ¦ 
ରଜ ଉତ୍ସବ ଏବଂ ଆଉ ସବୁ ପର୍ବ ପର୍ବାଣିରେ ˆ ସପ୍ତା' ବସୁଛି | ସେଠାରେ 
ଭାଗବତ ପଢ଼ା ହେଉଛି । ଲୋକେ ଆଗ୍ରହରେ ତାକୁ ଶୁଣୁଛନ୍ତି 


ପ୍ରାୟ ପାଞ୍ଚ ଶହ ବର୍ଷି ହେଲା ଭାଗବତ ପୁରାଣ ଏମିତି ଆମ ଜୀବନ 
ସାଙ୍ଗରେ ମିଶି ରହିଛି । 
କ'ଣ ଏହି ପୁରାଣ ? 

ବେଦ ହେଉଛି ଭାରତର ସବୁଠୁ ପୁରୁଣା ଧର୍ମଗ୍ରନ୍ଧ । ତେବେ ଚାହା 
ସହଜରେ ବୁଝି ହୁଏ ନାହିଁ । ଛଶ୍ଵରଙ୍କ କଥା ଜନସାଧାରଣ ସହଜରେ 
ବୁଝିବାପାଇଁ ପୁରାଣ୍ଠ ଗୁଡ଼ିକ ଲେଖାଗଲା | ଏହି ପୁରାଣର ସଂଖ୍ୟା ଅନେକ | 
ପୁରାଣ ଗୁଡ଼ିକ ଗୋଟିଏ ସମୟରେ ଲେଖାଯାଇ ନାହିଁ ।ଆମର ମୁନିରଷିମାନେ 
ଅଲଗା ଅଲଗା ସମୟରେ ଏହାକୁ ଲେଖୁଛନ୍ତି । 


ସଂସ୍କୃତ ଭାଷାରେ ଲେଖା ଏହି ପୁରାଣ ଗୁଡ଼ିକ ଭାରତର ବିଭିନ୍ନ 
ପ୍ରାଦେଶିକ ଭାଷାରେ ଅନୁଦିତ ହୋଇଛି, କେତେକ ପୁରାଣ ମଧ୍ଯ 
ଅନୁସରଣରେ ନୂଆ କରି ଲେଖା ଯାଇଛି । ଆମ ଓଡ଼ିଆରେ ସେହିପରି 
ବିଭିନ୍ନ ପୁରାଣ - କେତେକ ଅନୁବାଦରେ ଏବଂ ଆଉ କେତେକ 
ଅନୁସରଣରେ ଲେଖା ହୋଇଛି । ଆମର ପୁରାଣ ଲେଖକ ମାନଙ୍କ ମଧ୍ଯରେ, 
ନୀଳାମ୍ବର ଦାସ, ମହାଦେବ ଦାସ, ଦ୍ଵାରିକା ଦାସ ପ୍ରଭୃତି କବିମାନେ | 
କବି ଜଗନ୍ନାଥ ହାସ ସେହିପରି ଜଣେ ଖୁବ୍‌ ବଡ଼ “ପୁରାଣ ଲେଖକ । 

ବାପ ଗୁଣେ ପୁଅ : 

କବି ଜଗନ୍ନାଥଦାସ ପୁରୀ ଶ୍ରୀକ୍ଷେତ୍ରଠାରୁ ଅଛ ଦୂରରେ କପିଳେଶ୍ବରପୁର 
ଶାସନରେ କଜନ୍ଧିଥିଲେ ଆଜିକୁ ପ୍ରାୟ ପାଞ୍ଚଶହ ବର୍ଷତଳେ । ସୂର୍ଯ୍ୟବଂଶୀ 
ରାଜା କପିଳେଶ୍ଵର ଦେବ ସେହି ବ୍ରାହ୍ମଣ ଶାସନଟି ବସାଇଥଲେ । ପୁରାଣ 
ଶାସ୍ତ ଚର୍ଟା ପାଇଁ କପିଳେଶ୍ବରପୁର ଶାସନର ନାଁ ଡାକଥଲା | ସେହି ଶାସନରେ 
ପଡ୍ତିତ ଭଗବାନ ପୁରାଣ ପଣ୍ଡାଙ୍କ ଘର । ଭଗବାନ ସଂସ୍କୃତ କାବ୍ୟ ପୁରାଣ 
ଭଲ ଭାବରେ ପଢ଼ିଥିଲେ । ପ୍ରତିଦିନ ବଡ଼ ଦେଉଳକୁ ଯାଇ ସେ ଭକ୍ତମାନଙ୍କୁ 
ପୁରାଣ ପଢ଼ି ଶୁଣାଉଥିଲେ | ଏଇଥରୁ ସେ ନିହର ପରିବାର ଚଳାଉଥିଲେ | 


ଜଗନ୍ନାଥ ଦାସଙ୍କ ମାଆ ପଦ୍ମାବତୀ ଜଣେ ଧର୍ମପରାୟଣା ନାରୀ 
ଥିଲେ | ପୁଅକୁ ସେ ଆଦର ଯତ୍ନରେ ବଢ଼େଇ କୁଢ଼େଇ ମଣିଷ କରିଥଲେ । 
ଜଗନ୍ନାଥ ପାଞ୍ଚବର୍ଷ ବୟସରୁ ପାଠପଢ଼ା ଆରମ୍ଭ କରିଥିଲେ | ଅତି ଅଛ ଦିନ 
ମଧ୍ୟରେ ସେ ଓଡ଼ିଆ ଓ ସଂସ୍କୃତ ଗ୍ରନ୍ଧରେ ପଣ୍ତିତ ହୋଇ ଯାଇଥ୍‌ଲେ । 
ବିଶେଷକରି ସଂସ୍କୃତରେ ରାମାୟଣ, ମହାଭାରତ, ବିଭିନ୍ନ ଧର୍ମଶାସ୍ତ୍ର ଓ 
ପୁରାଣରେ ତାଙ୍କର ଭଲ ଜ୍ଞାନ ହୋଇ ଯାଇଥଲା । 

ସେତେବେଳେ ସମାଜରେ ବାଲ୍ୟ ବିବାହ ଚଳୁଥିଲା | ଜଗନ୍ନାଥଙ୍କ 
ବାରବର୍ଷ ବୟସ ବେଳେ ବାପ-ମାଆ ତାଙ୍କର ବିବାହ ପାଇଁ ଚେଷ୍ଟା 
କରିଥୁଲେ | କିନୁ ଜଗନ୍ନାଥ ବାହା ହେବେ ନାହିଁ ବୋଲି ବାପ-ମାଆଙ୍କୁ 
ଜଣାଇ ଦେଇଥିଲେ । ନିଜ ବାପାଙ୍କ ଭଳି ସେ ପୁରାଣପଣ୍ଡା କାମ ଆରମ୍ଭ 
କରିଦେଲେ | ସତର-ଅଠର ବର୍ଷ ବୟସରେ ସେ ବାପାଙ୍କୁ ହରାଇଲେ | 
ବଡ଼ଦେଉଳ ବେଢ଼ା ଭିତରେ ଥିବା ବଟଗଣେଶଙ୍କ ପାଖରେ ବସି ସଂସ୍କୃତ 
ଭାଗବତର ଓଡ଼ିଆ ଅନୁବାଦ କଲେ ଏବଂ ଜନସାଧାରଣଙ୍କୁ ତାହା 
ଶୁଣାଇବାରେ ଲାଗିଲେ । 


ଶ୍ରୀ ଚୈତନ୍ୟଙ୍କ ସହ ଭେଟ : 


ସେହି ସମୟରେ ମହାପୁରୁଷ ଶ୍ରୀଚୈତନ୍ୟ ବଙ୍ଗଳାର ନଦିଆ 
ନବଦ୍ଵୀପରୁ ତୀର୍ଥ କରିବା ପାଇଁ ପୁରୀ ଆସିଥିଲେ । ତାଙ୍କର ପୂର୍ବପୁରୁଷ 
ଆମ ରାଜ୍ୟର ଯାଜପୁରରୁ ଉଠିଯାଇ ନବଦ୍ଵୀପରେ ଘର ବାଛିଥଲେ । 
ଶ୍ରୀଚୈତନ୍ୟ ସନ୍ଧ୍ଯସ ନେଇ ବୈଷ୍ଣବ ଧର୍ମ ପ୍ରଚାର କରିବାରେ ଲାଗିଥିଲେ । 
ଶ୍ରୀଜଗନ୍ନାଥଙ୍କଠାରେ ତାଙ୍କର ଅଚଳା ଭକ୍ତି ଥଲା । ଦେଉଳ-ବେଢ଼ାରେ 
ବଟଗଣେଶଙ୍କ ପାଖରେ ଜଗନ୍ନାଥ ଦାସଙ୍କ ସହ ତାଙ୍କ ଦେଖା ହେଲା | 
ଜଗନ୍ନାଥ ଭାଗବତ ପଢ଼ି ଶୁଣାଉ ଥାଆନ୍ତି ¦ ମଝିରେ ମଝିରେ କେତେକ 
ପଦ ସେତେବେଳେ ବୁଝାଉ ଥାଆନ୍ତି | ଶ୍ରୀଚୈତନ୍ୟ ଜଗନ୍ନାଥଙ୍କ ଭାଗବତ 
ପାଠ ବାରମ୍ବାର ଆସି ଶୁଣିଲେ ଏବଂ ବଡ଼ ଖୁସି ହୋଇ ତାଙ୍କର ପ୍ରଶଂସା 
କଲେ | 

ସମସ୍ତ ଭକ୍ତଙ୍କ ଆଗରେ ସେ ଦାସଙ୍କୁ  ଅତିବଡ଼' ବୋଲି କହିଲେ | 
କମେ ଜଗନ୍ନାଥ ଦାସଙ୍କ ନାମ ସାଙ୍ଗରେ ଏହି ' ଅତିବଡ଼' ବା “ଅତିବଡ଼ୀ 
କଥାଟି ଗୁନ୍ଧାୀ ହୋଇଗଲା । ବୈଷ୍ଣବ ଧର୍ମ ମଧ୍ୟରେ ଏକ ଦଳ “ଅତିବଡ଼ 
ସଂପ୍ରଦାୟ” ନାମରେ ବି ମଥା ଟେକିଲା ।. . 

ଦାସଙ୍କୁ ଶ୍ରୀଚୈତନ୍ୟ ' ଅତିବଡ଼? ବୋଲି କହିବା କେତେକ ବୈଷ୍ଣବ 
ଭକ୍ତ ସହି ପାରିଲେ ନାହିଁ । ସେମାନେ ଶ୍ରୀଚୈତନ୍ୟଙ୍କ ସହ ବଙ୍ଗଦେଶରୁ 
ଶ୍ରୀକ୍ଷେତ୍ରକୁ ଆସିଥିଲେ । ଅଯଥା ବାଦ କରି ସେମାନେ ବଙ୍ଗଦେଶକୁ 
ଫେରିଯିବା ବାଟରେ ଯେତେବେଳେ ଯାଜପୁରରେ ଯାଇ ରହିଥୁଲେ, 
ଶ୍ରୀଚୈତନ୍ୟ ସେମାନଙ୍କୁ ଶ୍ରୀକ୍ଷେତ୍ରକୁ ଲେଉଟାଇ ଆଣିବା ପାଇଁ ଚେଷ୍ଟା 
କରିଥିଲେ । ତେବେ ସେହି ହିଂସୁକ ଭକ୍ତମାନେ ଲେଉଟି ଆସି ନଥିଲେ । 
ଶ୍ରୀଚୈତନ୍ୟଙ୍କ ସଙ୍ଗ ଛାଡ଼ି ବୃନ୍ଦାବନ ଆଡ଼କୁ ଚାଲି ଯାଇଥୁଲେ | ଶ୍ରୀଚୈତନ୍ୟ 
ଆପଣା ଦେହ ଛାଡ଼ିବା ପର୍ଯ୍ୟନ୍ତ ଅଠରବର୍ଷ ପୁରୀରେ ରହିଥିଲେ | ଜଗନ୍ନାଥ 
ଦାସଙ୍କ ସହିତ ବରାବର ତାଙ୍କର ଭଲ ସଂପର୍କ ରହିଥୁଲା | 


ଜଗନ୍ନାଥ ଦାସ ଶ୍ରୀଚୈତନ୍ଯଙ୍କୁ ଭଗବାନଙ୍କର ଅବତାର ବୋଲି 
ମାନୁଥଲେ । ତାଙ୍କୁ ଧର୍ମଦୀକ୍ଷା ଦେବାପାଇଁ ସେ ଶ୍ରୀଚୈତନ୍ୟଙ୍କୁ ଅନୁରୋଧ 
କରିଥଲେ । ଶ୍ରୀଚୈତନ୍ୟ କିନଧୁ ଚହିଁରେ ରାଜି ହୋଇନଥଲେ । ଭକ୍ତକବି 
ବଳରାମ ଦାସଙ୍କ ଠାରୁ ଦୀକ୍ଷା ନେବା ପାଇଁ ସେ ଜଗନ୍ନାଥ ଦାସଙ୍କୁ ପରାମର୍ଶ 
ଦେଇଥିଲେ । ତହୁଁ ଦାସେ ଭକ୍ତକବି ବଳରାମଙ୍କ ଠାରୁ ବୈଷ୍ଣବ ଧର୍ମର 
ଦୀକ୍ଷା ନେଇଥିଲେ ଏବଂ ପୁରାଣପାଠ, ଶାସ୍ତ୍ର କରିବା ସଂଗେ ସଂଗେ 
ଜଣେ ସଚ୍ଚା ବୈଷ୍ଣବ ଭଳି ଜୀବନ କଟାଇଥିଲେ । 
ବହୁତ ପଢ଼ିଲେ ବହୁତ ଲେଖୁଲେ : 

ଶାସ୍ତ ଚରଚା କରିବାକୁ ହେଲେ, ଧର୍ମ ଉପଦେଶ ଦେବାକୁ ହେଲେ, 
ବହୁଶାସ୍ତ୍ର ପୁରାଣ ପଢ଼ିବା ପାଇଁ ପଡ଼ିବ । ଶ୍ରୀକ୍ଷେତ୍ରରେ ସେପରି ଗ୍ରନ୍ଧର 
ଅଭାବ ନଥୁଲା । ଜଗନ୍ନାଥ ଦାସ ବହୁ ଧର୍ମଶାସ୍ତ୍ର ବେଦ, ଉପନିଷଦ, 
କାବ୍ୟ, ପୁରାଣ ଆଦି ପଢ଼ିବାରେ ଲାଗିଲେ । ବିଶେଷ କରି ପୁରାଣ ପଶ୍ଡାର 
କାର୍ଯ୍ୟ ତୁଲାଇବାପାଇଁ ତାଙ୍କୁ ସଂସ୍କୃତ ଭାଷାରେ ଲେଖା ବିଭିନ୍ନ ପୁରାଣ 
ଏବଂ ସେଗୁଡ଼ିକର ଟୀକାଗ୍ରନ୍ଧମାନ ପଢ଼ିବା ପାଇଁ ପଡ଼ିଥଲା । 


eC) 


Digitized by srujanika@gmail.com 


ଭାଗବତ ବୈଷ୍ଣବ ଧର୍ମର ପୁରାଣ । ଏହା ଭାରଚରେ ବୈଳଷ୍ପବଭକ୍ତଙ୍କ 
ମଧ୍ଯରେ ବଡ଼ ଲୋକପ୍ରିୟ । ତେଣୁ ଏହା ଉପରେ ପଶ୍ତଡିତମାନେ ବିଭିନ୍ନ 
ଟୀକା ଟିପ୍ପଣୀ ଲେଖୁ ଯାଇଛନ୍ତି । ସେହି ଟୀକା ଟିପ୍ପଣୀ ମଧ୍ଯରେ ଭାବାର୍ଥ 
ଦୀପିକା'ର ସ୍ଥାନ ବେଶ୍‌ ଉଚ୍ଚରେ ! ଓଡ଼ିଶାର ଜଣେ ନାମଜାଦା ପଶ୍ତିତ 
ଶ୍ରାଧର ସ୍ଵାମୀ ସେହି ଟୀକାଗ୍ରନ୍ଧଟି ଲେଖୁଥିଲେ ।! ' ଭାବାର୍ଥ ଦୀପିକା” ଟାକା 
ଜଗନ୍ନାଥ ଦାସଙ୍କ ମନକୁ ପାଇଲା । ଦାସେ ସେହି ଟାକାଗ୍ରଚ୍ଛକୁ ମୁଳ କରି 
ସଂସ୍କୃତ ଭାଗବତ ପୁରାଣର ଓଡ଼ିଆ ଅନୁବାଦ କଲେ | ' ଅନୁବାଦ କଲେ 
କହିବା ବୋଧହୁଏ ଠିକ୍‌ ହେବନାହିଁ । କାରଣ ଓଡ଼ିଆ ଭାଗବତରେ କେତେକ 
ବିଶେଷତ୍ଵ ଓ ମୌଳିକତା ଆଖରେ ପଡ଼େ । ତେଣୁ ଜଗନ୍ନାଥ ଦାସ ଶ୍ରୀଧର 
ସ୍ବାମୀଙ୍କ ଟୀକାକୁ ମୂଳ କରି ସଂସ୍କୃତ ଭାଗବତ ଅନୁସରଣରେ ଓଡ଼ିଆ 
ଭାଗବତ ଲେଖୁଛନ୍ତି କହିଲେ ଠିକ୍‌ ହେବ । ଜଗନ୍ନାଥ ଦାସ ଲେଖୁଥିବା 
ଭାଗବତ ଏଗାରଟି ସ୍ୃନ୍ଦ ବା ବିଭାଗରେ ବିଭକ୍ତ । ଏଥିରେ ଭଗବାନ 
ବିଷ୍ଣୁଙ୍କର ଲୀନା ବର୍ଣ୍ଣନା କରାଯାଇଛି । 


ଭାଗବତ ଛଡ଼ା ଜଗନ୍ନାଥ ଦାସ ଓଡ଼ିଆ ଓ ସଂସ୍କୃତ ଭାଷାରେ ଆଉ 
କେତେ ଗ୍ରନ୍ମ ଲେଖୁଛନ୍ତି । ମିଳିଥିବା ତାଙ୍କର ସଂସ୍କୃତ ରଚନା ଗୁଡ଼ିକ 
ହେଉଛି - 

ଶ୍ରୀକୃଷ୍ଣ ଭକ୍ତି କଛଲତା 

ନିତ୍ୟଗୁପ୍ତ ମାଳା 

ଉପାସନା ଶତକମ୍‌ 

ପ୍ରେମସୁଧାମ୍ଭୁଧବଃ 

ନୀଳାଦ୍ରି ଶତକମ୍‌ ପ୍ରଭୃତି । 

ସଂସ୍କୃତ ଭାଷାରେ ଜଗନ୍ନାଥ ଦାସଙ୍କର କିପରି ଓ କେତେଦୂର 
ଦଖଲଥୁଲା, ତାହା ଏହି ରଚନା ଗୁଡ଼ିକରୁ ଜଣାପଡ଼େ । ତାଙ୍କର ଛୋଟ 
ଛୋଟ ଓଡ଼ିଆ ରଚନାମାନ ହେଉଛି- 


~~ a 


( ୧) ଦାରୁବ୍ରହନ ଗୀତା - ତିନିଟି ଅଧ୍ୟାୟରେ ଲେଖା ଏହି ଗୀତାରେ 
ଶ୍ରୀକ୍ଷେତ୍ର ପୁରୀର ବିବରଣୀ ଏବଂ ଦାରୁବ୍ରହ୍ଧ ଶ୍ରୀଜଗନ୍ନାଥଙ୍କ ମାହାତ୍ସ୍ୟ ବର୍ନା 
କରାଯାଇଛି । ପରଲୋକ ପରେ ଶ୍ରୀକୃଷ୍ଣ ଶ୍ରୀଜଗନ୍ନାଥ ରୂପରେ ଶ୍ରୀକ୍ଷେତ୍ରରେ 
ବିଜେ କରିଥବା ବିଷୟ ଜଗନ୍ନାଥ ଦାସ ଏଥରେ ଲେଖୁଛନ୍ତି । 


( ୨) ଗଜସ୍ୃତି - ଗୋଟିଏ କୁମ୍ଭୀରର ଆକ୍ରମଣରେ ହାତୀଟିଏ 
ବିପଦରେ ପଡ଼ି ଭଗବାନଙ୍କୁ ଆକୁଳ ପ୍ରାର୍ଥନା କରିଛି । ଭଗବାନ 
ସୁଦର୍ଶନଚକ୍ରରେ କୁମ୍ଭୀରକୁ ମାରି ହାତୀକୁ ଉଦ୍ଧାର କରିଛନ୍ତି । ଭର୍ତି ଭାବରେ 
ଏହି ଲେଖାଟି ବଡ଼ ଲୋକପ୍ରିୟ । 


(୩) ମୃଗୁଣୀ ଖୁୃତି - ଗଜସ୍ତୃତି ଭଳି ଏହା ମଧ୍ଯ ଭକ୍ତି ଭାବର 
ରଚନା । ଜଣେ ବ୍ୟାଧ କବଳରେ ଗୋଟିଏ ଗର୍ଭିଣୀ ହରିଣୀ ଭଗବାନଙ୍କୁ 
ଆକୁଳ ହୋଇ ଡାକିଲା ତହୁଁ ଭଗବାନ ଇନ୍ଦ୍ରଙ୍କୁ ଆଜ୍ଞା ଦେଲେ- 


ତୁମ୍ଭେ ମେଘ ପେଷି ମୂଗ ରଖୁବ 

ଵ୍ୟାଧ ପ୍ରଭୃତିଙ୍କି ତହିଁ ନାଶିବ । 

ଇନ୍ଦ୍ର ଏହାଶୁଣି ମେଘେ ଆଦେଶିଲା ଯାଇ ତକ୍ଷଣି | 
ଆଜ୍ଞାପାଇଁ ସେ କଲା ଘୋର ଧ୍ଵନି 

କମ୍ପେ ଚରାଚର ସଙ୍ଗେ ମେଦିନା । 

ଜଳ ବର୍ଷିଲା ମୁଷଳ ଧାରାରେ 

ଅଗ୍ନି ଲିଭିଗଲା ଅବିଳମ୍ବରେ । 

ବାତେ ଜାଲମାଳା ଛିଡ଼ିଲା ସର୍ପାଘାଚେ ବ୍ୟାଧ ମଲା । 

ଶ୍ଵାନ ଉପରେ ବଜ୍ୂପାତ ହେଲା । ତେଣୁ ମୂଗୀ ଚିଭରୁ ଭୟ ଛାଡ଼ିଲା ! 
ଧୀରେ ଧୀରେ କରଇ ଚାରୁଗତି । ସଂଗେ ନିଜ ଶିଶୁମାନେ ଅଛନ୍ତି । 
ସାଧୁର ବିଧାତା । ତୋର ଅଟଇ ବିଚିତ୍ର କ୍ଷମଚା । 

(୪) ମନଶିକ୍ଷାଂ ବୈଷ୍ଣବମାନଙ୍କର ଆଚରଣ ଓ ବ୍ଯବହାର ବିଧ 
ସହିତ ଚଞ୍ଚଳ ମନକୂ ଧ୍ୟାନ ଯୋଗ ବଳରେ ସ୍ମିର କରାଯିବାର ବାଟ 
ଏଥରେ ବତାଇ ଦିଆଯାଇଛି । ଶ୍ରୀକୃଷ୍ଣଙ୍କ ବାଲ୍ୟଲୀଳା ମଧ୍ଯ ଏଥୁରେ ବର୍ଣ୍ଣିତ 
ହୋଇଛି । 

(୫) ତୂଳାଭିଣା - ଜଗନ୍ନାଥ ଦାସଙ୍କର ଏହା ଏକ ଗଦ୍ଯ ରଚନା, 
ଯଦିଚ ଏଥରେ ମଝିରେ ` ମଝିରେ କିଛି ପଦ୍ଯ ରହିଛି । ତୁଳାକୁ ଭିଣି 
କାର୍ଯ୍ୟରେ ଲଗାଇଲା ଭଳି ଧର୍ମର ତତ୍ତ୍କୁ ଏଥିରେ ଫେଡ଼ି ବୋଲା ଯାଇଛି - 
ବ୍ରହ୍ୁଜ୍ଞାନ ଓ ପିଣ୍ଡବ୍ରହ୍ମାୱ୍ଡ ତତ୍ଵର ବିଚାର କରାଯାଇଛି । 

(୬) ଧୂବ ଚରିତ୍ର - ଆପଣା ଛଶ୍ଵର ଭକ୍ତି ବଳରେ ଧୂବ କିପରି 
ସବୁ ପ୍ରକାର ବାଧାବିପଦ ଏଡ଼ାଇ ଗୌରବ ଘେନି ଠିଆ ହୋଇଛି, ତାହା 
ଏଥୁରେ ବର୍ଣ୍ଣନା କରାଯାଇଛି । ଏଥିରେ ଜଗନ୍ନାଥ ଦାସ ଭକ୍ତିର ମାହାତ୍ସ୍ୟ 
ଭଲ ଭାବରେ ଦେଖାଇଛନ୍ତି । 

(୭) ଜଗନ୍ନାଥ କାରିକା - ଏଥରେ ଶଙ୍ଖ କ୍ଷେତ୍ର, ଶ୍ରୀଜଗନ୍ନାଥଙ୍କ 
ଦ୍ଵାଦଶ ଯାତ୍ରା ଏବଂ ଦାରୁବ୍ରହ୍ଧ ମାହାତ୍୍ ବର୍ଶିତ ହୋଇଛି । 

ଜଗନ୍ନାଥ ଦାସଙ୍କର ଏହିସବୁ ରଚନା କେବଳ ଓଡ଼ିଶାରେ ନୁହେଁ, 
ଓଡ଼ିଶା ବାହାରେ ମଧ୍ଯ ପ୍ରସାରିତ ହୋଇଛି । ଲୋଜପ୍ରିୟ ମଧ୍ଯ ହୋଇ 
ପାରିଛି । ଏଥିରୁ କେତେକ ଲେଖା ବଙ୍ଗଳା ଅକ୍ଷରରେ ଛପା ହୋଇ ବଙ୍ଗ 
ଦେଶରେ ପ୍ରଚାରିତ ହୋଇଥୁବା ଏହାର ପ୍ରମାଣ | ବଙ୍ଗଳା ଅକ୍ଷରରେ ଛାପା 
ଓଡ଼ିଆ ଭାଷାର ସାହିତ୍ୟ ଓ ଧର୍ମଗ୍ରନ୍ଧ ବଙ୍ଗାଳୀମାନଙ୍କର ଗ୍ରହଣ କରିବାରେ 
କିଛି ଅସୁବିଧା ହୋଇ ନାହିଁ । 

ନାମରେ ବଦ୍ନାମ : 

କବି, ପୁରାଣପଶ୍ତା ଓ ଧର୍ମାତ୍ସା ପୁରୁଷ ଭାବରେ ଜଗନ୍ନାଥ ଦାସଙ୍କର 
ଚାରିଆଡ଼େ ନାମ ଡାକ ହୋଇଗଲା ¦ ବଡ଼ ଦେଉଳ ଭିତରେ ବଟଗଣେଶଙ୍କ 
ପାଖରେ ଯେଉଁଠି ଦାସେ ବସି ପୁରାଣ ପାଠ ଓ ଶାସ୍ତ୍ର ଚର୍ଚ୍ଚା କରୁଥିଲେ, 
ସେଠାରେ ପ୍ରତିଦିନ ଶହ ଶହ ଲୋକ ରୁଣ୍ଡ ହୋଇ ପୁରାଣ ଶୁଣୁଥିଲେ । 
ସେହି ଲୋକଙ୍କ ଭିତରେ ବେଶି ସଂଖ୍ୟାରେ ଥିଲେ ଧର୍ମପ୍ରାଣା ନାରୀ । 
ଏ କଥାଟା କେତେକ ହିଂସୁକ ଲୋକ ସହି ପାରିଲେ ନାହିଁ । ଖଚୁଆ 
ରାଜକର୍ମଚାରୀଙ୍କ ଜରିଆରେ ସେମାନେ ଗଜପତି ପ୍ରତାପରୁଦ୍ର ଦେବଙ୍କ 
କାନରେ ପକାଇଦେଲେ ଯେ- ଜଗନ୍ନାଥ ଦାସଙ୍କ ସ୍ଵଭାବ ଚରିତ୍ରଭଲ 
ନୁହେଁ; ନାରୀମାନଙ୍କ ସହିତ କାରବାର ଏ ଧର୍ମକ୍ଷେତ୍ରରେ କୁ-ପ୍ରଭାବ 
ପକାଉଛି। ସଂସାରତ୍ୟାଗୀ ଧାର୍ମିକ ଲୋକ ହୋଇ ତାଙ୍କର ନାରୀ ସଂପର୍କକୁ 
ଲୋକେ ଭଲ ଆଖୁରେ ଦେଖୁ ନାହାଁନ୍ତି । ଗଜପତି ପ୍ରତାପରୁଦ୍ର ଗୁପ୍ତଚର 
ପଠାଇ ଜଗନ୍ନାଥ ଦାସଙ୍କ ମତିଗତି ବିଷୟରେ ଖୋଜ ଖବର ନେଲେ । 
ଜଣାପଡ଼ିଲା ଯେ କବି ଜଗନ୍ନାଥ ଜଣେ ପ୍ରକୃତ ସନ୍ନ୍ୟାସୀ; ସେ ଇହ୍ଦିୟ ଜୟ 
କରିଛନ୍ି; କାମିନୀ ଓ କାଞ୍ଚନରେ ତାଙ୍କର ଲୋଭ ନାହିଁ | ପଶ୍ିତମାନଙ୍କଠାରୁ 
ଗଜପତି ମହାରାଜା ପୁଣି ଜାଣିଲେ ଯେ- ଦାସେ 'ରାଧାଅଂଶ'ରୁ ଜନ୍ମିଛନ୍ତି । 
ବରାବର ରାଧା-ଭାବରେ ଭାବିତ ହେଉଛନ୍ତି । ତାଙ୍କର ନାରୀ ସଂପର୍କ 
ଅନୀତି ଅନାଚାର ନାହିଁ । ନାରୀ-ପୁରୁଷ ବାଛ ବିଚାର ନକରି ସେ ସଭିଙ୍କୁ 
ପୁରାଣ ଶୁଣାଉଛନ୍ତି, ସଭିଙ୍କ ସହ ଧର୍ମ ଚର୍ଚା କରୁଛନ୍ତି । 

ଜଗନ୍ନାଥ ଦାସଙ୍କ ବିଷୟରେ ଗଜପତି ପ୍ରତାପରୁଦ୍ରଙ୍କ ସନ୍ଦେହ ଦୂର 
ହୋଇ ଯାଇଥଲା । ଗଜପତି ମହାରାଜା ଦାସଙ୍କୁ ଅଧକ ଶ୍ରଦ୍ଧା ଓ ଭକ୍ତି 
କରିବାରେ ଲାଗିଲେ । ଗଜପତିଙ୍କ ପାଟରାଣୀ ଗୌରୀ ମହାଦେଇଙ୍କୁ ଦାସେ 
ଧର୍ମଦୀକ୍ଷା ଦେଇଥିବାର ଜଣାଯାଏ । ପୁରୀ ଶ୍ରୀମନ୍ଦିର ପଛ ପଟରେ 

ପାଟରାଣୀଙ୍କ ପାଇଁ ଯେଉଁ ଉଆସ ଥୁଲା, ତାହା ଦାସଙ୍କ ରହିବା ପାଇଁ 
ଗଜପତି ମହାରାଜା ଛାଡ଼ି ଦେଇଥିଲେ । ତାହା ଏବେ “ ବଡ଼ ଓଡ଼ିଆ ମଠ ' 
ନାମରେ ଜଣାଶୁଣା । ଦାସେ କିନ୍ଧୁ ସେଠାରେ ବେଶିଦିନ ରହି ନଥିଲେ । 
ତାଙ୍କର ଇଶ୍ଵର-ଚିନ୍ତା ଧ୍ୟାନ, ପୂଜା, ଆରାଧନା ପାଇଁ ଏକ ନିରୋଳା 
ବାସସ୍ଥାନ ଲୋଡ଼ାଥଲା | ସମୁଦ୍ର କୂଳରେ ଏକ ନିରୋଳା ସ୍ଥାନରେ କୁଡ଼ିଆଟିଏ 
ତିଆରି କରି ସେ ସେହିଠାରେ ନିଜର ଧର୍ମସାଧନା ଚଳାଇଥୁଲେ । 
ସେହିସ୍ଥାନଟି ଏବେ “ସାତଲହଡ଼ି ମଠ” ନାମରେ ପରିଚିତ । ମଠରେ 
ଜଗନ୍ନାଥ ଦାସଙ୍କର ଗୋଟିଏ ଶଙ୍ଖ ମଲ ମଲ ପ୍ରତିମୂର୍ଭି ଏବଂ କେତେକ 
ଦେବଦେବୀଙ୍କ ମୂର୍ଭି ଆପନା କରାଯାଇ ବର୍ଗମାନ ପୂଜା ଆରାଧନା ଚାଲିଛି । 
ଏହି ମଠରେ ହିଁ ଦାସେ ଦେହ ଛାଡ଼ିଥିଲେ | ବଡ଼ ଦେଉଳର ନୀଳଚକ୍ରକୁ 
ଚାହିଁ ଶ୍ରୀଜଗନ୍ନାଥଙ୍କୁ ଧାନ କରୁ କରୁ ତାଙ୍କର ପ୍ରାଣବାୟୁ ଉଡ଼ି ଯାଇଥଲା। 
ସେହି ମଠରେ ତାଙ୍କୁ ସମାଧୂ ଦିଆ ଯାଇଥିଲା | 

ଶ୍ରୀକ୍ଷେତ୍ର ଓ ଶ୍ରୀଜଗନ୍ନାଥ : 


ଜଗନ୍ନାଥ ଦାସ ନିଜତ୍ତ ସାରା ଜୀବନ ପୁରୀ ଶ୍ରୀକ୍ଷେତ୍ରରେ 
କଟାଇଥିଲେ । ଆମର ଆଉ ଆଉ ସନ୍ମଙ୍କ ଭଳି ସେ ଦେଶର ବିଭିନ୍ନ ତୀର୍ଥ 
ଭ୍ରମଣରେ ଯାଇ ନଥିଲେ । ବୈଷ୍ଠବ ଧର୍ମର ଦୀକ୍ଷା ନେଇଥିଲେ ହେଁ ସେହି 
ଧର୍ମର ବଡ଼ ବଡ଼ ପୀଠ- ମଥୁରା, ବୃନ୍ଦାବନ, ଦ୍ଵାରକା ପ୍ରଭୃତି ତୀର୍ଥ ଦର୍ଶନ 
କରି ନଥିଲେ । ଶ୍ରୀକ୍ଷେତ୍ରକୁ ସେ ବଡ଼ ତୀର୍ଥ ବୋଲି ମନେ କରୁଥିଲେ । 
କାରଣ, ଏଠାରେ ବିଷ୍ଣୁ ରୂପ ଧରି ସ୍ବୟଂ ଶ୍ରୀଜଗନ୍ନାଥ ବିଜେ କରିଛନ୍ତି, 
ଶ୍ରୀଚୈତନ୍ୟ, କବି ବଳରାମ ଦାସଙ୍କ ଭଳି ବଡ଼ ବଡ଼ ଭକ୍ତ ମହାତ୍ସା 
ରହିଛନ୍ତି; ପୁଣି, ଦେଶର ପ୍ରାୟ ସବୁ ଅଞ୍ଚଳରୁ ନାମକରା ଧାର୍ମିକ ଭକ୍ତମାନେ 
ସେଠାକୁ ଆସୁଛନ୍ତି । ବିଭିନ୍ନ ତୀର୍ଥଯାତ୍ରାରେ ଆଉ କି ଲୋଡ଼ା ? ଦାସେ 
ପୁଣି ସଂସ୍କୃତ ଭାଗବତର ଓଡ଼ିଆ ଅନୁବାଦ ଭଳି ଏକ କଷ୍ଟକର କାମରେ 
ହାତ ଦେଇଥିଲେ | ଓଡ଼ିଆ ଓ ସଂସ୍କୃତ ଭାଷାରେ ବିଭିନ୍ନ କାବ୍ଯ କବିତା 
ଏବଂ ଧର୍ମଗ୍ରନ୍ଧ ଲେଖୁଥୁଲେ | ଦେଶର ବିଭିନ୍ନ ତୀର୍ଥ ଦର୍ଶନରେ ଯାଇଥିଲେ, 
ଏହି ମହତ୍‌ କାର୍ଯ୍ୟରୈ ବ୍ୟାଘାତ ଘଟି ଥାଆନ୍ତା ବୋଲି ବୋଧହୁଏ ସେ 
ମନେ କରିଥଲେ | 


ଶ୍ରୀଚୈତନ୍ୟଙ୍କ ଭଳି ଦାସେ ଶ୍ରୀକୃଷ୍ଣ ଓ ଶ୍ରୀଜଗନ୍ନାଥଙ୍କୁ ଏକ ବୋଲି 
ବିଚାରୁଥିଲେ ଏବଂ ପ୍ରେମଭକ୍ତିରେ ବିଭୋର ହୋଇ ରହୁଥିଲେ । 
କୃଷ୍ଣଜଗନ୍ନାଥଙ୍କ ଧାନ, ନାମ ଜପ ଓ ଗୁଣ କୀର୍ରନରେ ମଢି ରହୁଥିଲେ | 
କିନ୍ତୁ ଶ୍ରୀଚୈତନ୍ଯଙ୍କ ବୈଷ୍ଣବୀୟ ଧର୍ମମତ ସହିତ ତାଙ୍କ ଧର୍ମମତର ସାମାନ୍ୟ 
ଅମେଳ ଥୁଲା । ସେ ' ହରେରାମ' ନାମ ମନ୍ତ୍ଦୀକ୍ଷା ନେଇଥିଲେ, ଶ୍ରୀକ୍ଷେତ୍ରକୁ 
“ନିଚ୍ୟକ୍ଷେତ୍ର' ଭାବରେ ଗ୍ରହଣ କରିଥିଲେ ଏବଂ ଜଗନ୍ନାଥଙ୍କୁ ' ଅବତାରୀ 
ବା ସମସ୍ତ ଅବତାରର ମୂଳ ରୂପେ ଧରି ନେଇଥୁଲେ । ଶ୍ରୀଚୈତନ୍ଯଙ୍କ 
ସହିତ ଏହି ସାମାନ୍ୟ ମତ ପାର୍ଥକ୍ୟ ସତ୍ତ୍ବେ ତାଙ୍କ ପ୍ରତି ଜଗନ୍ନାଥ ଦାସଙ୍କର 
ଅଚଳା ଭର୍ତି ଓ ଶ୍ରଦ୍ଧା ରହିଥିଲା ! 

କେତୋଟି ଆଚମ୍ଭିତ କଥା : 


ଜଗନ୍ନାଥ ଦାସଙ୍କ ବିଷୟରେ କେତେକ ଅତି ଆଚନ୍ଦିତ କଥା 
ଶୁଣାଯାଇଥାଏ, ତାହା ଅସମ୍ଭବ ଅଲୌକିକ ହେଲେ ହେଁ ତାଙ୍କ ଭଳି 
ମହାପୁରୁଷଙ୍କ କ୍ଷେତ୍ରରେ ଘଟିଥିବାର ବିଶ୍ଵାସ କରାଯାଇ ପାରେ | ଗଜପତି 
ପ୍ରତାପରୁଦ୍ରଦେବ ଦିନେ ଦିଅଁ ଦର୍ଶନପାଇଁ ଶ୍ରୀମନ୍ଦିରକୁ ଯାଇଥିଲେ । ସେତେ 
ବେଳେ ବଟଗଣେଶଙ୍କ ପାଖରେ ଜଗନ୍ନାଥ ଦାସଙ୍କୁ ଭାଗବତ-ପାଠ ଓ 
ଧର୍ମଚର୍ଚା କରୁଥିବାର ଦେଖୁଲେ । କିଛି ସମୟ ଭାଗବତ ପାଠ ଶୁଣିଲା 
ପରେ ଗଜପତି ମହାରାଜା ଭାବ ବିଭୋର ହୋଇ ଦାସଙ୍କ ପାଦତଳେ ପଡ଼ି 
ଦଣ୍ଡବତ କଲେ । ଦଣ୍ଡବତ କଲା ସମୟରେ ମହାରାଜ ଦିବ୍ୟ ଚକ୍ଷୁରେ 
ଦେଖୁଲେ ଯେ- ଜଗନ୍ନାଥ ଦାସ ଅଷ୍ଟଭୁଜ ରୂପ ଧରି ଉଭା ହୋଇଛନ୍ତି; 
ଚାରିଟି ହାତରେ ଶଙ୍ଖ ଚକ୍ର ଗଦା ପଦ୍ମ ଦୂଇଟି ହାଚରେ ଧନୂଶର ଏବଂ 
ଆଉ ଦୂଇଟି ହାତରେ ବଂଶୀ | ଏହା ଯେପରି ଶ୍ରୀଜଗନ୍ନାଥ ଓ ଶ୍ରୀକୃଷ୍ଣଙ୍କର 
ମିଳିତ ରୂପ ! ଗଜପତି ମହାରାଜା ଦାସଙ୍କର ଏହି ରୂପ ଦେଖୁ ନିଜକୁ 
ଧନ୍ୟ ମନେ କଲେ | ଦାସଙ୍କଠାରେ ଯେ ଅଲୌକିକ ଦୈବୀ ଶକ୍ତି ରହିଛି, 
ଏଥିରେ ତାଙ୍କର ସନ୍ଦେହ ରହିଲା ନାହିଁ 


ଆଉ ଗୋଟିଏ ଘଟଣା । ଥରେ କାଶୀରାମ ନାମରେ ଜଣେ ବୋଇତ 
ବ୍ୟବସାୟୀ ଦିଅଁ ଦର୍ଶନ ପାଇଁ ଶ୍ରୀକ୍ଷେତ୍ରକୁ ଆସିଥିଲେ | ଗଜପତି ପ୍ରତାପରୁଦ୍ର 
ଦେବଙ୍କ ସହ ସାକ୍ଷାତ କରି ସେ ଜଗନ୍ନାଥଙ୍କ ସେବା ଉଦ୍ଦେଶ୍ୟରେ ଖଣ୍ଡିଏ 
ଗନ୍ଧରାଜ ଶ୍ରୀଖଣ୍ଡ ଚନ୍ଦନ ଦେଇ ଯାଇଥିଲେ । ଚନ୍ଦନ କାଠର ଚୂର୍ଣ ସହିତ 
କର୍ପୂର, କସ୍ତୁରୀ ଆଦି ବିଭିନ୍ନ ବାସଦ୍ରବ୍ଯ ମିଶାଇ ଏହି ଚନ୍ଦନ ଟେଳାଟି 
ତିଆରି ହୋଇଥଲା । ବହୁତ ଖର୍ଚ୍ଚରେ ତିଆରି ଏହାର ସୁବାସ ଅନେକ 
ଦୂରଯାଏ ମହକି ଯାଉଥଲା । ଗଜପତି ମହାରାଜ ସେହି ଗନ୍ଧରାଜ 
ଚନ୍ଦନଖଣ୍ଡକୁ ଶ୍ରୀଜଗନ୍ନାଥଙ୍କ ଅଙ୍ଗରେ ଲାଗି କରାଇବା ପାଇଁ ଜଗନ୍ନାଥ 
ଦାସଙ୍କୁ ଦେଇଥିଲେ । ଦାସେ ତାହାକୁ ନିଜ ମଠକୁ ଘେନି ଯାଇ ଘୋରିଘୋରି 

ମଠ କାନ୍ଧରେ ନେପି ଦେଲେ । ଘଟଣାଟି କୌଣସିମତେ ଯାଇ ଗଜପତି 
ମହାରାଜାଙ୍କ କାନରେ ବାଜିଗଲା । ଗଜପତି ଏଥରେ ବିରକ୍ତ ହୋଇ ଦାସେଙ୍କୁ 
କୈଫିୟତ୍‌ ମାଗିଲେ । ଶ୍ରୀଜଗନ୍ନାଥଙ୍କ ଅଙ୍ଗରେ ହିଁ ସେ ଗନ୍ଧରାଜ ଚନ୍ଦନ 
ଲେପି ଦେଇଛନ୍ତି ବୋଲି ଦାସେ ଉତ୍ତର ଦେଲେ । ମହାରାଜ ଏଥରେ 
ଆଶ୍ଚର୍ଯ୍ୟ ହୋଇ ପ୍ରକୃତ ଘଟଣା ବୁଝିବା ପାଇଁ ସେବକମାନଙ୍କୁ ଆଦେଶ 
ଦେଲେ । ସେବକମାନେ ପରୀକ୍ଷା କରି ଦେଖୁଲେ ଯେ ଦାସେ ଯେଉଁ 
ଗୋଳା ଚନ୍ଦନକୁ ମଠ କାନ୍ଧରେ ଲେପି ଦେଇଥିଲେ, ତାହା ଶ୍ରୀଜଗନ୍ନାଥଙ୍କ 
ଅଙ୍ଗରେ ଲାଗିଛି । ଗଜପତି ମହାରାଜ ଏଥରେ ସନ୍ତୋଷ ପ୍ରକାଶ କରିବା 
ସଂଗେ ସଂଗେ ଜଗନ୍ନାଥ ଦାସଙ୍କ ମହିମାରେ ମୁଗ୍ଧ ହୋଇ ତାଙ୍କର ପାଦ 
ବନ୍ଦନା କରିଥିଲେ | ଅଯଥା ଦାସେଙ୍କୁ ସନ୍ଦେହ କରି କୈଫିୟତ୍‌ ତଲବ 
କରିଥିବାରୁ ଦାସଙ୍କଠାରୁ କ୍ଷମା ମାଗିଥିଲେ । 

ଗଜପତି ପ୍ରତାପରୁଦ୍ର ଦେବ ଶେଷ ଜୀବନରେ ବୈଷ୍ଣବ ଧର୍ମର 
ଦୀକ୍ଷା ଗ୍ରହଣ କରିଥଲେ । ଶ୍ରୀଚୈତନ୍ଯଙ୍କ ସହ ଧର୍ମତତ୍ତ୍ର ଚର୍ଚ୍ଚା କରିବା 
ପାଇଁ ସେ ବିଶେଷ ସୁବିଧା ସୁଯୋଗ ପାଉ ନଥୁଲେ | କିନ୍ଧୁ କବି ଜଗନ୍ନାଥ 
ଦାସଙ୍କ ସହିତ ସେ ବରାବର ଧର୍ମ ବିଷୟରେ ଆଲୋଚନା କରୁଥିଲେ 
ଏବଂ ଦାସଙ୍କଠାରୁ ଭକ୍ତିତରଵ ଶୁଣୁଥିଲେ । 
ପରୀକ୍ଷାରେ ଉତୁରିଲେ : 

କେବଳ ଆମ ରାଜ୍ୟରୁ ନୁହେଁ, ଭାରତର ଆଉ ଆଉ ଅଞ୍ଚଳରୁ 
ଶ୍ରୀଜଗନ୍ନାଥ ଦର୍ଶନ ପାଇଁ ଆସୁଥିବା ବିଭିନ୍ନ ଜ୍ଞାନୀ, ପଣ୍ତିତ ଓ ଧାର୍ମିକ ବ୍ୟକ୍ତି 
ଜଗନ୍ନାଥ ଦାସଙ୍କୁ ଭେଟୁଥଲେ; ଦାସଙ୍କ ସହିତ ଶାସ୍ତ୍ର ଚର୍ଚ୍ଚା କରୁଥିଲେ, 
ଧର୍ମତତ୍ତ୍ଵ ବିଷୟରେ ଆଲୋଚନା କରୁଥିଲେ । ଦାସେ ଅତି ଧାରସ୍ଥିର 
ଭାବରେ ବିନୟୀ ହୋଇ ସେମାନଙ୍କ ସହିତ ମତ ଆଦାନପ୍ରଦାନ କରୁଥିଲେ | 
ବଡ଼ ଜାଣିବାର ହୋଇଥିଲେ ହେଁ ବଢ଼ିମା ଦେଖାଉନଥଲେ । ପ୍ରକୃତ 
ବୈଷ୍ଣବଭକ୍ତ ଭାବରେ ସେ ନମ୍ର ଓ ବିନୀତ ରହି ଅନ୍ୟକୁ ମାନ୍ୟତା 
ଦେଉଥୁଲେ | ଅରେ ବ୍ରହ୍ମାନନ୍ଦ ନାମରେ ଜଣେ ଖୁବ୍‌ ବଡ଼ ପଶ୍ରିତ 
ଶ୍ରୀକ୍ଷେତ୍ରରେ ଆସି ପହଞ୍ଚଲେ | ସେ ଥିଲେ ଅଦ୍ବୈତବାଦୀ, ଅର୍ଥାତ୍‌ ଜାବାତ୍ନା 
ଓ ପରମାତ୍ଵାଙ୍କୁ କିମ୍ବା ଭକ୍ତ ଓ ଭଗବାନଙ୍କୁ ଏକ ବୋଲି ମନେ କରୁଥିଲେ ! 
ଶାସ୍ତ୍ର ଚର୍ଟ୍ଟାକରି ଧର୍ମ ବିଷୟରେ ଥିବା ତାଙ୍କର ସନ୍ଦେହକୁ ଦୂର କରିବା ପାଇଁ 
ସେ ଶ୍ରୀକ୍ଷେତ୍ରରେ ଥିବା ଧର୍ମୀୟ ପଣ୍ଡିତମାନଙ୍କ ଡାକରା ଦେଲେ । ଗଜପତି 
ପ୍ରତାପରୁଦ୍ର ଦେବଙ୍କ ଜରିଆରେ ଆପଣା ପ୍ରସ୍ତାବଟିର ପ୍ରସାର କରାଇଲେ । 
କିନ୍ତୁ ଶ୍ରୀକ୍ଷେତ୍ରରେ ଥିବା ବହୁ ଶାସ୍ତ୍ଜ୍ଞ ପଶ୍ତିତ, ବ୍ରହ୍ମାନନ୍ଦଙ୍କ ସହ ଧର୍ମ 
ଚର୍ଚାରେ ବସିବାକୁ ଭରସି ପାରିଲେ ନାହିଁ । ଗଜପତି ମହାରାଜା ବ୍ଯସ୍ତ 
ହୋଇ ପଡ଼ିଲେ । ଶେଷରେ ଜଗନ୍ନାଥ ଦାସ ବାହାରି ବ୍ରହ୍ମାନନ୍ଦଙ୍କ ସହିତ 
ଧର୍ମ ଚର୍ଚ୍ଚାରେ ବସିଲେ । ଉଭୟଙ୍କ ମଧ୍ୟରେ ବହୁ ଯୁକ୍ତିତର୍କ ଓ ମତ 
ଆଦାନପ୍ରଦାନ ହେଲା । ବ୍ରହ୍ମ ବିଷୟ ଆଲୋଚନାରେ ଜଗନ୍ନାଥ ଦାସ 
ଦାରୁବ୍ରହ୍ମ ଶ୍ରୀଜଗନ୍ନାଥଙ୍କ ମହତ୍ତ୍ଵ ପ୍ରତିପାଦନ କଲେ ଏବଂ ବ୍ରହ୍ମାନନ୍ଦଙ୍କ 
ଅଦ୍ଵୈତବାଦୀ ମତ ଖଣ୍ଡନ କରିବାରେ ସମର୍ଥ ହେଲେ । 

ସନ୍ନ୍ୟାସୀ ବ୍ରହ୍ମାନନ୍ଦ ଜଗନ୍ନାଥ ଦାସଙ୍କର ଏହି ଧର୍ମ ଦର୍ଶନ ଚର୍ଚାରେ 
ସନୁଷ୍ଠ ହୋଇ ତାଙ୍କୁ ଧନ୍ୟ ଧନ୍ୟ କଲେ; ତାଙ୍କ ମଥାରେ ୯ ଦିବ୍ୟବସ୍ତ୍ର' ବାନ୍ଧି 
ତାଙ୍କୁ 'ଅତିବଡ଼ ତପୋଧନ” ବୋଲି ସମ୍ମାନ ଜଣାଇଲେ ! ଗଜପତି 
ମହାରାଜା ମଧ୍ଯ ଖୁସି ହୋଇ ଦାସଙ୍କଠାରେ ଗଭାର ଶ୍ରଦ୍ଧା ଓ ସମ୍ମାନ ପ୍ରକାଶ 
କଲେ | 
ଦେଶ ଓ ଦଶ ପାଇଁ କ'ଣ କଲେ ? 

ଜଗନ୍ନାଥ ଦାସ ଦେହ ଛାଡ଼ିବାର ପାଖାପାଖ୍ମ ପାଞ୍ଚ ଶହ ବର୍ଷ ହେଲାଣି | 
ତାଙ୍କ ଆଗରୁ ମହାପ୍ରଭୁ ଶ୍ରୀଚୈତନ୍ୟ ଦାସଙ୍କ ଦୀକ୍ଷାଗୁରୁ କବି ବଳରାମ 
ଦାସ ଓ ପରମ ବୈଷ୍ଣବ ରାୟ ରାମାନନ୍ଦ ଦେହ ଛାଡ଼ିଥିଲେ । ବୈଷ୍ଣବ ଧର୍ମ 
ଜଗତରେ ଏହା ଉଣା ଶୋକର କଥା ନୁହେଁ । ଏମାନେ ପୁରୀ ସହିତ ସାରା 
ଦେଶରେ ବେଶ୍‌ ଜଣାଶୁଣା ହୋଇ ଯାଇଥିଲେ । 

ଜଗନ୍ନାଥ ଦାସଙ୍କ କଥା ଟିକିଏ ନିଆରା । କେବଳ ଧର୍ମ ନୁହେଁ, 
ଶିକ୍ଷା, ସାମାଜିକତା ଓ ସାହିତ୍ୟ କ୍ଷେତ୍ରକୁ ବି ତାଙ୍କର ଦାନ ଉଣା ନୁହେଁ । 
ଭାଗବତ ଆରମ୍ଭରେ ଦାସେ ଲେଖୁଛନ୍ତି - 


ନମଇ ନୃସିଂହ ଚରଣ | 
ଅନାଦି ପରମ କାରଣ ॥ 

+ + + 
ସତ୍ୟ ପରମାନନ୍ଦ ହରି । 
ଯାହା ଭାବିଲେ ଭବୁ ତରି ॥ 
ଚାର ଚରଣେ ନିତ୍ୟ ଧ୍ୟାନ । 
କରି ତରନ୍ତି ସୁଜ୍ଞ ଜନ ॥ 
ସେ ହରି ପାଦ ହୃଦେ ଧରି । 
ପ୍ରବନ୍ଧେ ଗୀତ ନାଦ କରି ॥ 
ଅଶେଷ ଜଗତର ହିତେ । 
ବନ୍ଦଇ ଦାସ ଜଗନ୍ନାଥେ ॥ 

ଜଗତର ହିତ ପାଇଁ ପ୍ରବନ୍ଧ ଗୀତ କରୁଥିବା କଥା ଦାସେ କହିଛନ୍ତି | 
ବେଶ୍‌ ଖାଣ୍ଟି କଥାଟାଏ ! ଜଗତର ବା ଜନସମାଜର ତାଙ୍କର ଲେଖା 
ଅମୃତମୟ ପଦ ଉଣା ଉପକାର କରିନାହିଁ । ଇଶ୍ଵର - ବିଶ୍ଵାସ ଓ ଧର୍ମପ୍ରାଣତା 
ବଢ଼େଇବାରେ ସାହାଯ୍ୟ କରିଛି । ଏବେ ମଧ୍ଯ ଭାଗବତର ବାଣୀ ଅନୁଯାୟୀ 
ବହୁ ଲୋକ ଜୀବନ ବଞ୍ଚ ଥାଆନ୍ତି । ମରଣ ଶେଯରେ ଭାଗବତ ପଦ 
କାନରେ ପକାଇ ମରଦେହ ଛାଡ଼ି ଥାଆନ୍ତି । ମଲା ବେଳେ ଭାଗବତ 
ଶୁଣିଲେ, ମୁଭ୍ତି ପାଇଯିବେ ବୋଲି ସେମାନଙ୍କର ବିଶ୍ଵାସ । 


ଆଧୁନିକ ଶିକ୍ଷାଦୀକ୍ଷାର ପ୍ରସାର ପୂର୍ବରୁ ଆମର ପାଠଶାଳା ବା ଚାଟଶାଳି 
ମାନଙ୍କରେ ଭାଗବତ ଏକ ବିଶେଷ ଭାବରେ ପଢ଼ା ଯାଉଥିଲା | ପିଲାମାନେ 
ଭାଗବତ ପଢ଼ି ଜାଣିଗଲେ, ସେମାନଙ୍କର ପାଠ ପଢ଼ା ଏକ ପ୍ରକାର ଶେଷ 
ହୋଇଗଲା ବୋଲି ଧରା ଯାଉଥିଲା । ଘରେ ବାପ ମାଆ ଭାଇ ବନ୍ଧୂଙ୍କୁ 
ଭାଗବତ ପଢ଼ି ଶୁଣାଇ ପାରିଲେ, ପିଲାଏ ପାଠୁଆ ବୋଲି ବିବେଚିତ 
ହେଉଥିଲେ । ଏବେ ମଧ୍ଯ କେତେକ ଗ୍ରାମାଞ୍ଚଳରେ ଏହି ରୀତି ବଜାୟ 
ରହି ଥିବାର ଦେଖାଯାଏ । ତେଣୁ ରାଜ୍ୟରେ ସାକ୍ଷରତା ଆଣିବାରେ ପୂର୍ବରୁ 
ଭାଗବତ ଗ୍ରନ୍ଧ ସାହାଯ୍ୟ କରୁଥିଲା; ଏବେ ବି କେତେକ ସ୍ଥାନରେ ତାହା 
କରୁଛି । ଜନସମାଜକୁ ଶିକ୍ଷିତ କରିବା ଦିଗରେ ଭାଗବତର ଭୂମିକାକୁ ମଧ୍ଯ 
ଅସ୍ଵୀକାର କରିହେବ ନାହିଁ । 

ସମାଜ ସଂସ୍କାର କାର୍ଯ୍ୟରେ ଜଗନ୍ନାଥ ଦାସଙ୍କ ଲେଖା ପୁରାଣ ଓ 
କାବ୍ୟ କବିତା ବିଶେଷ ସାହାଯ୍ଯ କରିଛି । ସକଳ ଘଟରେ ନାରାୟଣ 
ରହିଛଚି; ତେଣୁ ସମାଜରେ ବଡ଼ ସାନ ଭେଦ ବା ଆତ୍ଧ ପର ଭାବ ରହିବ 
କାହିଁକି ? ଜାତିବର୍ଣ୍ଣ ଘେନି ଉଚ୍ଚଟନୀଚ ଭେଦ ଦେଖାଦେବ କାହିଁକି ? 
ଦାସେ ଏହି କଥା ଭାଗବତରେ ଆମକୁ ବାରମ୍ବାର କହିଛି । ହିଂସା, ବାଦ 
ବିବାଦ, କପଟତା ଭୁଲି ଠିକ୍‌ ମଣିଷପଣିଆ ଘେନି ଚଳିବାକୁ ପରାମର୍ଶ 

ଦେଇଛନ୍ତି । ସାଧୁ ସଚୋଟ ଜୀବନ ବଞ୍ଚବା ପାଇଁ ତାଙ୍କର ଆବେଦନ 
ଜନସମାଜ ଆଗରେ ଏପର୍ଯ୍ୟନ୍ତ ଦିଶାରୀ ହୋଇ ରହଛି । ଯଥାର୍ଥରେ ସେ 


ଭାଗବତରେ ବୋଲିଛନ୍ତି - 
ପ୍ରାକୃତ ଭାଷା ଏ ପ୍ରବନ୍ଧ । 


ଫିଟେ ଅନ୍ଧାର ଭବବନ୍ଧ ॥ ( ଦଶମସ୍ନ୍ଧ ) 


ପୁଣି- 
ଏ ଭାଗବତ ଧର୍ମ କଥା । 


ହେଲେ ଖଣ୍ଡଇ ଭବ ବ୍ୟଥା ॥ ( ଏକାଦଶସୃନ୍ଧ) 

ଶିଖମାନଙ୍କର “ ଗୁରୁଗ୍ରନ୍ନ' ଭଳି କିମ୍ବା ତୁଳସୀ ଦାସ ଗୋସ୍ଵାମୀଙ୍କର 
'ରାମଚରିତ ମାନସ” ଭଳି ସନ୍ଛକବି ଜଗନ୍ନାଥ ଦାସଙ୍କର ' ଭାଗବତ ' 
ଆମର ଏକ ପ୍ରକାର ‘ ଗଣ୍ଡିଧନ? ହୋଇ ରହିଛି | ଶହ ଶହ ବର୍ଷ ବିତି 
ଯାଇଥୂଲେ ମଧ୍ଯ ଏହାର ମୂଲ୍ୟ କମି ଯାଇନାହିଁ । ଘର କୋଣରେ, ଦାଣ୍ଡ 
ଘାଟରେ, ସହର ମଫସଲରେ ଜଗନ୍ନାଥ ଦାସଙ୍କ ନାମ ଫୁଲର ସୁବାସ ଭଳି 
ଖେଳି ଯାଇଛି । ଏ ଜାତି ଜାବିତ ଥୁବା ଯାଏଁ ତାଙ୍କର ମୃତ୍ୟୁ ନାହିଁ“ ତାଙ୍କ 


ସାହିତ୍ୟ ସୃଷ୍ଟିର କ୍ଷୟ ନାହିଁ । 


ମନେ ରଖୁବା ଭଳି କେତୋଟି ଭାଗବତ ବାଣୀ 


୧. ଦୂରେ ତେଜିବ ମିଥ୍ଯା ଭାଷା । 
୨. ହିତ ଯେ କରେ ପର ହୋଇ । 
୩. ବାନର ଶୁକ ଶାରୀ ଗଣ I 
ପଶୁ ପତଙ୍ଗ ଆଦି ଯେତେ । 
ପ୍ରାଣୀଙ୍କୁ ନ କରିବ ଭିନ୍ନ | 
ଶ୍ଵାନ ଶୂଗାଳ ଅନ୍ୟ ଜାତି । 
୪. ଅମୂତ ବିନୟ ବଚନ I 
ଦୁଃଖେ ସଞ୍ଚତ ଯେତେ ଧନ । 
୬. ଧନ ଅର୍ଚ୍ଚନେ ଧର୍ମ କରି i 


$ 


rn GD 


ଦୂରିତ ବୁଝି ପରହିଂସା 

ତା ତହୁଁ ବନ୍ଧୁ ଅନ୍ଯ ନାହିଁ 
ମୂଗ ମକ୍ଷିକା ଯେ ଚାରଣ 
ତାହାକୁ ପୁତ୍ର ପ୍ରାୟେ ଟିରେ 
ଦେଖୁବ ସକଳ ସମାନ 
ଆତ୍ଛାର ପ୍ରାୟ ତାଙ୍କୁ ଚିନ୍ତି 
କହି ଚୋଷିବ ପ୍ରାଣୀ ନ 


ll 
ll 
Il 
॥ 
ll 


| 


1 


ସେ ନୋହେ ସୁଖେ ପ୍ରୟୋଜନ ॥ 


ଧର୍ମେ ପ୍ରାପତ ନରହରି 


ll 

ଧନ କାର୍ପଣ୍ଯ ସେବା ଫଳେ । 
ଧନ୍ୟ ଜୀବନ ଏ ଜଗତେ । 
ଯେ ଫଳ ଲୋଭେ କରେକର୍ମ । 


. ଯେ ପ୍ରାଣୀ ପରେ ହିଂସାକରେ । 


ବିଝୁୁର ଭାବ ଯାର ଦେହେ । 
ସମତ୍ତେ ସର୍ବଭୂତେ ଦେଖେ । 


. ମନୁଷ୍ୟ ମଧେ ସାଧୁ ପ୍ରାଣୀ । 
. ଦଣ୍ଡିବା ଶକ୍ତି ଯାର ଥାଇ I 


ସାଧୁଙ୍କ ଶ୍ରେଷ୍ଠ ସେହୁ ନର । 


. ଆପଣା ହସ୍ତେ ଜିହ୍ଵା ଛେଦି । 
. ଆତ ପ୍ରଶଂସା ଯେ କରନ୍ତି । 
. ଯେ ପୁଣ୍ୟ ଆପଣେ କରିବ । 
. ପର ରମଣୀ ଯେହୁ ହରେ । 


ଜୁଆ ଖେଳନ୍ତି ଭୋଳ ହୋଇ । 
ଏକ ଆରେକ ହିଂସା ବହି । 


. ଭାଇର ଦୁଃଖେ ଯେହୁ ଦୁଃଖୀ । 
. ଯହିଁ ଅନେକ ଲୋକ ମିଳି । 
. ମହତେ ଯାହା ଆଚରିବେ I 


ସେ ଯାହା ପ୍ରମାଣ କରିବେ । 


. ସାଧୁ ସଙ୍ଗତେ ଥିବ ନିତ୍ୟେ । 
. କପଟ ଧର୍ମ ଯହିଁ ନାହିଁ | 
. ସକଳ ଜୀବେ ନରହରି i 
. ସତ୍ୟ କହିବ ନିତ୍ୟ ତୁଣ୍ଡେ । 
. ଜୀବନ୍ତେ ଯେତେ କାଳ ଥୁବ । 


କିବା ଅସାଧ୍ୟ ମହୀତଳେ 
ଯେ ପ୍ରାଣ ଧରେ ପର ହିତେ 
କର୍ମେ ତା ହୁଏ ମତିଭ୍ରମ 
ଦେବତା ପୂଜି ସେ ନ ତରେ 
ପ୍ରାଣୀଙ୍କି ହୃଦେ ଦୟା ବହେ 
ତାହାଙ୍କୁ ନାରାୟଣ ରଖେ 
ମରଣ କାଳେ ତାହା ଜାଣି 
ସେ ଯେବେ କ୍ଷମା ଆଚରଇ 
ସୁଖ ଦୂଃଖରୁ ସେ ବାହାର 
କେ ତାର ଅଛି ପ୍ରତିବାଦୀ 
ସେ ପ୍ରାଣୀ ନରକେ ପଡ଼ନ୍ତି 
କେବେହେଁ ପରେ ନ କହିବ 
ଯେ ପ୍ରାଣୀ ମଦ୍ୟ ପାନ କରେ 
ଚୋରି କରନ୍ତି ଲୋଭ ବହି 
ନରକେ ପଡୁଥାନ୍ତି ଯାଇ 

ସେ ପ୍ରାଣୀ ସର୍ବକାଳେ ସୁଖୀ 
ଅବଶ୍ଯ ଉପୁଜଇ କଳି 
ଇତରେ ତାହାହିଁ କରିବେ 
ଲୋକେ ସେ ପଥେ ପ୍ରବର୍ରିବେ 
ଜନ୍ତୁଙ୍କୁ ଦୟା ହୃଦଗତେ 
ସ୍ଵଭାବେ ଶାସ୍ତ୍ ସେ ବୋଲାଇ 
ବସଇ ଆତ୍ସା ରୂପ ଧରି 
କେବେହେଁ ନଥିବ ପାଷଣ୍ଡେ 
ଉଦ୍‌ଯୋଗ କର୍ମ ନ ଛାଡ଼ିବ 

